

पेपरलीक के मुद्दे पर धरना दे रहे डॉ. किरोड़ी की मंत्री राजेन्द्र यादव से वार्ता बेनतीजा रही

इसके बाद सांसद किरोड़ीलाल पुनः धरने पर बैठे, केन्द्रीय मंत्री संजीव बालियान भी वहां पहुंचे

-कार्यालय संवाददाता-
जयपुर। रीट के बाद शिक्षक भर्ती पेपरलीक का मामला गहलोत सरकार के गले की फांस बनता जा रहा है। राज्यसभा सांसद डॉ. किरोड़ीलाल मीणा आगरा रोड पर घाट की गुणी के पास दूसरे दिन भी धरने पर बैठे रहे। जहां उनके धरने में शामिल होने केन्द्रीय मंत्री संजीव बालियान भी पहुंचे। उपनेता प्रतिपक्ष राजेन्द्र राठौड़, बीजेपी प्रवक्ता एवं विधायक रामलाल शर्मा और सैकड़ों समर्थकों के साथ डॉ. किरोड़ीमीणा डटे रहे। इसी बीच गहलोत सरकार के मंत्री राजेन्द्र यादव, पुलिस कमिश्नर आनंद श्रीवास्तव और अति. पुलिस कमिश्नर अजय पाल लाम्बा के साथ उनकी वार्ता हुई, लेकिन मांगों पर सहमति नहीं बनने के कारण इस वार्ता का कोई नतीजा नहीं निकला।



राज्यसभा सांसद डॉ. किरोड़ीलाल मीणा बुधवार को लगातार दूसरे दिन जयपुर-आगरा रोड पर घाट की गुणी के पास धरने पर बैठे रहे। उनके साथ केन्द्रीय मंत्री संजीव बालियान, उपनेता प्रतिपक्ष राजेन्द्र राठौड़ और विधायक रामलाल शर्मा भी मौजूद थे।

तो गिरा दी, लेकिन वह कोचिंग भगवती देवी के नाम पर रजिस्टर थी, फिर सरकार ने उनसे पूछताछ क्यों नहीं की। इसके अलावा सुरेश ढाका के पिता मांगीलाल सरपंच से पूछताछ नहीं की गई। हकीकत तो यह है कि राज्य सरकार सुरेश ढाका को पकड़ना ही नहीं चाहती हैं, क्योंकि अगर वह पकड़ा गया तो सरकार के मंत्री, विधायक, सरकारी अधिकारियों का नाम उजागर कर देगा। इस पर मंत्री राजेन्द्र यादव ने राज्य सरकार को तर्फ से ठोस कार्यवाही करने का आश्वासन दिया। जिस पर सांसद किरोड़ीलाल ने कहा कि सरकार के मंत्री और अफसर भी इस प्रकरण में शामिल हैं। ऐसे में आप कार्रवाई नहीं कर पाएंगे इस पर मंत्री राजेन्द्र यादव ने कहा कि यह बच्चों के हित का मामला है ऐसे में सरकार इसके प्रति सख्त है। उन्होंने

सुरेश ढाका को सरकार इसलिए नहीं पकड़ रही क्योंकि वह पकड़ा गया तो कई मंत्री, विधायक और सरकारी अधिकारियों का नाम उजागर कर देगा : डॉ. किरोड़ीलाल

“अधिकांश कोचिंग भगवती देवी के नाम पर रजिस्टर हैं, उनसे पूछताछ नहीं हुई। सुरेश ढाका के पिता मांगीलाल सरपंच से भी सरकार ने पूछताछ नहीं की, सिर्फ खानापूर्ति करके बड़े मगरमच्छों को बचाया जा रहा है।”

कहा कि इस संबंध में सीएम साहब को अवगत करा कर तत्काल निर्णय लिया जाएगा।

सांसद मीणा ने कहा कि आए दिन पेपर लीक हो रहे हैं और बेरोजगारों के साथ अन्याय हो रहा है, लेकिन सरकार कोई कार्यवाही नहीं कर रही है। वार्ता में मीणा ने कहा कि खानापूर्ति कर बड़े मगरमच्छों को बचाने का प्रयास कर रहे हैं। डॉक्टर मीणा ने रीट, एसआई, जेईएफ, कांस्टेबल, वरिष्ठ अध्यापक, आरएएस आदि दर्जनों परीक्षा के पेपर लीक पर बिंदुवार बात रखी। उन्होंने कहा कि एसओजी के शष्ट अधिकारी मोहन पोसवाल पर अब तक कार्यवाही

सरकार क्यों नहीं कर पा रही। अगर पोसवाल पर जल्द कार्यवाही नहीं की तो पैसे लेकर मुजरिमों को छोड़ने का खुलासा करूंगा।

उधर राज्य सरकार के मंत्री राजेन्द्र यादव के साथ हुई वार्ता से असंतुष्ट डॉ.किरोड़ी लाल पुनः धरना स्थल पर पहुंचे, वहां पर वरिष्ठ भाजपा नेता रामलाल शर्मा व राजेन्द्र राठौड़ भी उनके साथ रहे। कृतीव शाम चार बजे केन्द्रीय मंत्री भारत सरकार संजीव बालियान भी पहुंचे। इस मौके पर बड़ी संख्या में कार्यकर्ता मौजूद रहे। बेरोजगारों ने सरकार के खिलाफ नारेबाजी करने लग गए।

सार-समाचार

रामाज् रिजॉर्ट पहुंची अभिनेत्री जयप्रदा



जयपुर। बॉलीवुड अभिनेत्री जयप्रदा ने बुधवार को जयपुर-टॉक रोड पर स्थित रामाज रिजॉर्ट पर विजिट किया। हिंदी सिनेमा में बतौर सफल अभिनेत्री रही जयप्रदा ने रामाज रिजॉर्ट में चाय-नाश्ता किया और पूरा रिजॉर्ट घूमकर विजिट किया। मैनेजर फलब पाल और रेस्टोरेंट के मैनेजर मोहन सिंह ने उनका स्वागत किया। जयप्रदा ने शेफ बुद्धिप्रकाश के हाथ की चाय का टेस्ट लिया। साथ ही सभी स्टॉफ को एक

कार्य करने के लिए प्रेरणा दी। ज्ञात रहे कि जयाप्रदा हिंदी सिनेमा की एक सफल हिरोइन रही हैं। उन्होंने कई सफल फिल्मों में काम किया है। वर्ष 1994 में जया ने अपने करीबी एन.टी.रामाराव के कहने पर तेलगु देशम पार्टी ज्वाइन की थी, लेकिन वे बाद में इसे छोड़कर यूपी चली गईं और समाजवादी पार्टी ज्वाइन करके यूपी के रामपुर से दो बार सांसद बनीं।

गर्म स्टेटर वितरण अभियान जारी



जयपुर। ए.आर.वेलफेयर फाउण्डेशन द्वारा राजकीय विद्यालयों के 500 से अधिक कक्षा 1 से 6 तक के छात्र-छात्राओं को निःशुल्क युनिफार्म के गर्म स्टेटर वितरित किये गये। यह स्टेटर जयपुर के महात्मा गांधी राजकीय महाविद्यालय 5 वीं आरए सी बटालियन दिल्ली बाईपास रोड जयपुर, राजकीय माध्यमिक विद्यालय जवाहर नगर कच्ची बस्ती जयपुर, राजकीय उच्च माध्यमिक विद्यालय नाहरवाडा, रामगंज बाजार जयपुर के साथ-साथ कालीपलटन, टॉक के राजकीय बालिका विद्यालय की छात्रा-छात्राओं को भी वितरित किये गये। फाउण्डेशन के अध्यक्ष पूर्व आईएएस ए आर खान ने बताया कि गत 16 वर्षों से जयपुर, जोधपुर व टॉक जिलों के राजकीय स्कूल के गरीब छात्रों को स्कूल बैग, स्टेनशरी, यूनिफार्म के स्टेटर व साख पदार्थ एवं उनी कंबलों का वितरण किया जाता है। साथ ही गरीब युवाओं के लिए स्वरोजगार हेतु निःशुल्क कौशल प्रशिक्षण कोर्स फाउण्डेशन द्वारा नियमित रूप से चलाये जा रहे हैं। इन सभी सेवाओं के लिए किसी भी प्रकार की राजकीय वित्तीय सहायता नहीं ली जाती है जबकि वित्तीय संसाधन अपने स्वयं के स्तर से परियोजना व मित्रों के सहयोग से निजी तौर पर प्राप्त कर गरीब परिवारों को लाभान्वित किया जाता है।

जयपुर। ए.आर.वेलफेयर फाउण्डेशन द्वारा राजकीय विद्यालयों के 500 से अधिक कक्षा 1 से 6 तक के छात्र-छात्राओं को निःशुल्क युनिफार्म के गर्म स्टेटर वितरित किये गये। यह स्टेटर जयपुर के महात्मा गांधी राजकीय महाविद्यालय 5 वीं आरए सी बटालियन दिल्ली बाईपास रोड जयपुर, राजकीय माध्यमिक विद्यालय जवाहर नगर कच्ची बस्ती जयपुर, राजकीय उच्च माध्यमिक विद्यालय नाहरवाडा, रामगंज बाजार जयपुर के साथ-साथ कालीपलटन, टॉक के राजकीय बालिका विद्यालय की छात्रा-छात्राओं को भी वितरित किये गये। फाउण्डेशन के अध्यक्ष पूर्व आईएएस ए आर खान ने बताया कि गत 16 वर्षों से जयपुर, जोधपुर व टॉक जिलों के राजकीय स्कूल के गरीब छात्रों को स्कूल बैग, स्टेनशरी, यूनिफार्म के स्टेटर व साख पदार्थ एवं उनी कंबलों का वितरण किया जाता है। साथ ही गरीब युवाओं के लिए स्वरोजगार हेतु निःशुल्क कौशल प्रशिक्षण कोर्स फाउण्डेशन द्वारा नियमित रूप से चलाये जा रहे हैं। इन सभी सेवाओं के लिए किसी भी प्रकार की राजकीय वित्तीय सहायता नहीं ली जाती है जबकि वित्तीय संसाधन अपने स्वयं के स्तर से परियोजना व मित्रों के सहयोग से निजी तौर पर प्राप्त कर गरीब परिवारों को लाभान्वित किया जाता है।

फिजिक्स के सिद्धान्त समझाए



जयपुर। जगतपुरा स्थित स्वामी केशवानंद इंस्टीट्यूट आफ टेक्नोलॉजी मैनेजमेंट एंड ग्रामोत्थान में भौतिक विभाग के द्वारा इंडियन एसोसिएशन ऑफ फिजिक्स टीचर राजस्थान चैप्टर के सहयोग से आयोजित दो दिवसीय स्टूडेंट वर्कशॉप, लॉर्निंग फिजिक्स थ्रू सिमुलेशन एवं एक्सपेरिमेंट का 25 जनवरी को समापन हुआ। इस वर्कशॉप के अंतिम दिन मुख्य वक्ता के रूप में डॉ.विपिन जै, एसोसिएट प्रोफेसर जे.के.लक्ष्मीपत यूनिवर्सिटी ने अपने व्याख्यान से प्रतिभागियों को लाभान्वित किया। उन्होंने इस सत्र में भौतिकी के प्राकृतिक, सेमीकंडक्टर फिजिक्स तथा विद्युत चुम्बकत्व जैसे विषयों से संबंधित मूलभूत सिद्धांतों को सरल प्रयोगों की सहायता से समझाया। कार्यक्रम के अंत में कोऑर्डिनेटर डॉ.मनस्वी दीक्षित ने इस प्रोग्राम का संक्षिप्त विवरण प्रस्तुत किया। प्रोफेसर (डॉ.) ब्रजराज शर्मा, विभागाध्यक्ष, भौतिकी विभाग ने स्टूडेंट वर्कशॉप का महत्त्व बताते हुए इसके सफल आयोजन के लिए समस्त आमंत्रित वक्ताओं तथा आयोजकों को धन्यवाद दिया। इस कार्यक्रम का संवाहन भौतिकी विभाग के एसोसिएट प्रोफेसर डॉ. कोमल शर्मा, डॉ. मनस्वी दीक्षित तथा राजीव कुमार ने किया इस स्टूडेंट वर्कशॉप में 200 से अधिक प्रतिभागियों ने भाग लिया।

गणतंत्र दिवस पर पुलिस ने सुरक्षा बढ़ाई

जयपुर। गणतंत्र दिवस पर प्रदेशभर में सुरक्षा के कड़े इंतजाम किए गए हैं। राजधानी जयपुर के सर्वाधिक स्टैंडिंग स्टेडियम में होने वाले राज्य स्तरीय समारोह को देखते हुए जयपुर पुलिस ने सुरक्षा के पुख्ता बंदोबस्त किए हैं। गणतंत्र दिवस समारोह की सुरक्षा व्यवस्था व्यवस्था में कई आईपीएस और आरपीएस अधिकारियों के साथ ही सहित विभिन्न पुलिसकर्मियों के कर्चों पर रहेगा। एडिशनल पुलिस कमिश्नर लॉ एण्ड ऑर्डर कैलाश चंद्र विरनोई ने बताया कि राज्य स्तरीय समारोह की सुरक्षा व्यवस्था के लिए करीब एक हजार से ज्यादा पुलिसकर्मियों तैनात किए गए हैं। इसके साथ ही साइबर सेल में इंटेलिजेंस के पुलिसकर्मियों भी तैनात रहेंगे। गणतंत्र दिवस पर संदिग्ध व्यक्तियों पर नजर रखने के लिए स्ट्रेडियम के बाहर और अंदर क्यूआरटी और ईआरटी टीम के कमांडो भी तैनात रहेंगे। आईबी का अलर्ट जारी होने के बाद गणतंत्र दिवस समारोह को देखते हुए असामाजिक तत्वों पर लगातार लगाए जाने वाले पुलिस ने रेलवे स्टेशन और मोबाइल फोन में कॉन्स्टेबल बैट रोलिंगा कुमार, सीआईडी सीबी पुलिस आने वाले तमाम हादसों पर अलग-अलग स्थानों को चिन्हित कर पुलिस की चेक पोस्ट भी बनाई गई है। वहीं धर्मशालाओं और होटल्लस में भी पुलिस का चेकिंग अभियान चलाया जा रहा है। पुलिसकर्मियों वॉच टॉवर और ड्रोन कैमरों के साथ ही शहर में लगे सीसीटीवी कैमरों से निगरानी रख रहे हैं। किसी भी आपात स्थिति से निपटने के लिए पुलिस का अतिरिक्त जाता भी तैनात किया गया है।

नर्सिंग कर्मियों में रोष व्याप्त

जयपुर। चिकित्सा एवं स्वास्थ्य विभाग में हाल ही में 6801 नर्सिंग ऑफिसर से सीनियर नर्सिंग ऑफिसर पद पर पदोन्नत किए गए नर्सिंग अधिकारियों को बिना किसी वित्तीय और प्रशासनिक लाभ के अपना घर परिवार छोड़कर बाहर जाना पड़ेगा। इससे नर्सिंग वर्ग में रोष व्याप्त है। राजस्थान नर्सिंग एसोसिएशन के प्रदेश अध्यक्ष प्यारे लाल चौधरी व कार्यकारी प्रदेश अध्यक्ष नरेंद्र सिंह शेखावत ने कहा कि इस समय जब बच्चों की पढ़ाई को लेकर चिंतित नर्सिंग अधिकारियों को बिना किसी लाभ के मात्र पदोन्नत के नाम पर घर परिवार छोड़ना पड़ेगा। इस पदोन्नत के नाम पर उनके हितों के साथ के साथ कुटाराघात है। इस संदर्भ में आज एसोसिएशन के प्रदेश अध्यक्ष प्यारे लाल चौधरी के नेतृत्व में स्वास्थ्य मंत्री, मुख्य सचिव व चिकित्सा और स्वास्थ्य सचिव को ज्ञापन दे कर वित्त विभाग द्वारा पद बढ़ाने या रिक्त पद होने तक उनको यथा स्थान पर ही रखने की मांग की गई है।

विधायक की अनुमति से उद्घाटन

जयपुर। प्रदेश के राजकीय और गैर राजकीय कॉलेजों में अब छात्रसंघ कार्यालयों का उद्घाटन 10 फरवरी तक हो सकेगा। इसके लिए कॉलेजों की विधायक की अनुमति लेनी होगी। कॉलेज शिक्षा आयुक्तालय ने इस संबंध में आदेश जारी किया है। कॉलेज शिक्षा आयुक्तालय ने आदेश में लिंगदोह समिति की सिफारिशों का भी उल्लेख किया है। एबीवीपी के राष्ट्रीय मंत्री हुशरार मीणा ने सरकार के इस आदेश का विरोध किया है। हुशरार का कहना है कि उद्घाटन के लिए विधायक की अनुमति करके सरकार छात्र राजनीति को दबाने का प्रयास कर रही है। प्रदेश की अतिरिक्त सरकारी में विद्यार्थी परिषद् के प्रत्याशी जीतकर आए हैं। ऐसे में सरकार उनके कार्यालयों के उद्घाटन पर रोक लगाना चाहती है।

संक्षिप्त

फायरिंग के मामले में 9 गिरफ्तार

जयपुर। भट्टाबस्ती थाना पुलिस ने आपसी झगड़े में दो पक्षों के बीच फायरिंग के मामले में 9 लोगों को गिरफ्तार किया है। जांच-अधिकारी एसआई कमलेश ने बताया घटना 23 जनवरी की रात करीब 11 बजे की इलाके स्थित 62 क्वार्टर्स की है, जहां दो पक्षों में आपसी झगड़े के बाद फायरिंग की वारदात हो गई। पुलिस ने मामले में आरोपित बिट्टू उर्फ चंद्रप्रकाश (25), जय सिंह (24), आशीष राजावत उर्फ आजू (22), मोहित उमरवाल (24), अजय (24), देवेन्द्र सिंह उर्फ चिंटू (21), परवेज (20), निशाल विवारी उर्फ एलुया उर्फ बिट्टू (23), तेजा उर्फ तेज सिंह (24) को गिरफ्तार किया है। गिरफ्तार आरोपित भट्टाबस्ती और शास्त्रीनगर इलाके के रहने वाले हैं।

दुष्कर्म के दो आरोपी गिरफ्तार

जयपुर। विधाधर नगर और बजाज नगर थाना पुलिस ने युवतियों से दुष्कर्म के मामलों में दो आरोपियों को गिरफ्तार किया है। आरोपित राशिद खान निवासी नाहरी का नाका को विधाधर नगर थाना पुलिस ने गिरफ्तार किया है, जबकि बजाज नगर थाना पुलिस ने आरोपित नीलेश प्रताप सिंह निवासी निहालगंज, धौलपुर को गिरफ्तार किया है।

स्मैक सप्लायर को जेल भेजा

जयपुर। मालपुरा गेट थाना पुलिस ने एक स्मैक सप्लायर को गिरफ्तार कर कोर्ट में पेश कर जेल भिजवाया है। थानाधिकारी सतीश चंद चौधरी ने बताया गिरफ्तार आरोपित शीशराम चौधरी उर्फ राहुल (27) गोपी कॉलोनी, सांगर नगर का रहने वाला है। सुबहबि की सूचना पर आरोपित चौधरी चौधरी रेलवे स्टेशन रोड पर बाइक पर स्मैक बेचने की फिंरक में गिरफ्तार किया है, जिसके कब्जे से करीब 2 ग्राम स्मैक बरामद की गई है।

हथियार समेत बदमाश गिरफ्तार

जयपुर। मालपुरा गेट थाना पुलिस ने वारदात की फिंरक में घूम रहे एक युवक को गिरफ्तार किया है। थानाधिकारी सतीश चंद चौधरी ने बताया गिरफ्तार आरोपित दीपक उर्फ कोट्या (24) रामसिंहपुरा का रहने वाला है, जिसे वारदात की फिंरक में गिरफ्तार कर धारधार चाकू बरामद किया गया है।

सुबोध कॉलेज में एजुकेशन समिट

जयपुर। रामबाग स्थित एस.एस. जैन सुबोध पी. जी. महिला महाविद्यालय के सभागार में क्रिकेट-टी.बी.के सहयोग से एजुकेशन समिट का समापन किया गया। चार दिवसीय शिक्षा के इस महाकुम्भ में विभिन्न विषयों पर परिचर्चा की गई। अतिथियों ने छात्र जीवन को समृद्ध बनाने हेतु विभिन्न आयामों पर प्रकाश डाला। कार्यक्रम में आये वक्ता अतिथियों में डॉ. शिव गौतम, दीपक महान, डॉ.महेंद्र मधुप, अंजन गोस्वामी, इकरारा राजस्थानी व पद्मश्री पुस्तकार से सम्मानित हस्तियों ने चर्चा की।

प्रदेश में बुधवार को भी कोई नया संक्रमित नहीं

-कार्यालय संवाददाता-
जयपुर। प्रदेश में बुधवार को भी कोरोना संक्रमण का एक भी नया मरीज नहीं मिला है। इस बीच एक संक्रमित के ठीक होने से एक्टिव केस घटकर चार रह गए हैं। प्रदेश में लगातार दूसरे दिन भी बुधवार को किसी भी जिले में कोई भी नया संक्रमित सामने नहीं आया है। इससे पहले मंगलवार को भी कोई मरीज नहीं पाया गया था। इधर जयपुर में भी आज एक भी नया संक्रमित नहीं मिला है। जिले में फिलहाल एक एक्टिव केस है। प्रदेश में पिछले चौबीस घंटों में एक मरीज के ठीक होने से एक्टिव केस घटकर चार रह गए हैं। इनमें जोधपुर में 3 और जयपुर में 1 एक्टिव केस बचा है। प्रदेश में बुधवार को कोरोना से किसी भी मरीज को मौत नहीं हुई है। राज्य में अब तक 58 बीमारी से 9654 लोगों को मौत हो चुकी है। प्रदेश में मंगलवार को 10 हजार 954 टीके लगाये गये हैं। इनमें 7 हजार 735 लोगों को प्रोकोशिन डोज दी गई है।

गांव के लड़कों के टॉर्चर से तंग होकर युवक ने फांसी लगाई

जयपुर (कासं)। करौली जिले से जयपुर में पढ़ने आए एक छात्र को उसके गांव के लड़कों ने ही इतना टॉर्चर किया कि उसने फांसी लगाकर अपनी जान दे दी। मामला मालवीय नगर थाना क्षेत्र का है, जहां मॉडल टाउन में रह रहे एक युवक ने प्लास्टिक की रस्सी का फंदा लगा कर आत्महत्या कर ली। पुलिस ने मौके से बरामद सुसाइड नोट के आधार पर नामजद 5 युवकों के खिलाफ मुकदमा दर्ज कर जांच शुरू की है, जबकि मंगलवार दोपहर पोस्टमार्टम के बाद मृतक युवक का शव परियोजना को सौंप दिया गया।

थानाधिकारी हरी सिंह दूधवाल ने बताया मृतक अमित मीणा (18) गांव मिर्जापुर, टोडाभीम जिला करौली का रहने वाला था। वह यहां मॉडल टाउन में किराए से कमरा लेकर बीएससी फर्स्ट इंयर की पढ़ाई कर रहा था। अमित को साध उसी के गांव का लड़का सुमित भी रहता था। घटनाक्रम के अनुसार अमित ने सोमवार-मंगलवार की मध्यरात्रि प्लास्टिक की रस्सी से फंदा बना कर पंखे से लटक आत्महत्या कर ली। घटना के वक्त कमरे पर अमित अकेला था। सूचना पर पुलिस मौके पर पहुंची और शव को कब्जे में लेकर परियोजना को सूचना दी। परियोजना के आने पर पुलिस ने पोस्टमार्टम के बाद मृतक का शव उनको सौंप दिया। सुसाइड नोट में लिखा अमित ने लिखा कि “मैं पिछले 4 महीने से जयपुर में सुमित के साथ किराए के कमरे पर रह रहा हूँ। सुमित के पास उसके दोस्त गौरव, सौरभ, नरेन्द्र और विकास आते हैं। कम पर आकर ये सभी पिछले 4 महीने से मुझे टॉर्चर करते हैं। मैंने इस बारे में घर पर भी बताया था, उसके बाद

- करौली का छात्र मालवीय नगर मॉडल टाउन में किराये पर रहकर पढ़ाई कर रहा था
- पुलिस ने सुसाइड नोट के आधार पर फरार युवकों की तलाश शुरू की, जल्द गिरफ्तारी का दावा

पुलिस ने दो शायर साइबर ठगों को गिरफ्तार किया है। डीसीपी (साउथ) योगेश गोयल ने शायर ठग मनीष कुमार (22) निवासी सकरोरा जिला पटना हाल उत्तम नगर, नई दिल्ली और अनम कुमार (23) निवासी दीदारगंज जिला पटना हाल उत्तम नगर नई दिल्ली को गिरफ्तार किया है। आरोपी विभिन्न बैंकों के क्रेडिट कार्ड धारकों का डाटा प्राप्त कर काई धारकों से जरिये वॉकी-टॉकी के सम्पर्क स्थापित कर क्रेडिट कार्ड पर केश बैंक व खरीददारी करने पर 20 प्रतिशत का डिस्काउंट का झंसा देकर ठगी को अन्जाम देते हैं। फर्जी वेबसाइट तैयार करके क्रेडिट कार्ड धारकों को केश बैंक कर्मे के साथ गिफ्ट के तौर पर सस्ते पर्स, बेल्ट व टी शर्ट देने का झंसा देकर के ठगी भी करते हैं। इनसे ठगी में इस्तेमाल कई उपकरण जब्त किए गए हैं। इसी प्रकार बजाज नगर थाना पुलिस ने सायबर ठग गिरोह के एक बदमाश को गिरफ्तार किया है। थानाधिकारी देवेन्द्र सिंह ने बताया गिरफ्तार आरोपित आशीष भारती (25) राजीव कॉलोनी, बरहा जिला पीलीभीत, यूपी का रहने वाला है।

पुलिस ने 8 लाख रु. के 55 मोबाइल ढूंढकर असली मालिकों को लौटाए



जयपुर। विधाधर नगर थाना पुलिस ने एक माह में विशेष अभियान चलाकर 8 लाख रुपए के मोबाइल रिस्कव किए। ये भी मोबाइल पुलिस ने जयपुर सहित पूरे राजस्थान के अलग-अलग जिलों से बरामद किए हैं। इन 55 से अधिक एंड्रॉइड मोबाइल की बाजार कीमत 8 लाख रुपए बताई जा रही है। डीसीपी नॉर्थ परिस देशमुख ने जानकारी देते हुए बताया - विधाधर नगर थाना पुलिस को पिछले एक माह पहले मोबाइलों की रिस्कवरी का टास्क दिया था। इसे लेकर विधाधर नगर थाना पुलिस ने अपने अथक प्रयास कर 55 मोबाइलों की रिस्कवरी की है। एसएचओ विधाधर नगर वीरेंद्र कुरील ने बताया कि मोबाइलों की

रिस्कवरी के लिए सबसे पहले डीसीपी की ओर से जारी निर्देश पर काम करते हुए तकनीकी टीम को इस पर लगाया गया। तकनीकी टीम एवं टैलीकॉम कम्पनी से समन्वय कर एक्टिव मोबाइल फोन में चल रही सिम के नम्बर लेकर पुलिस ने अपने स्तर पर मोबाइल फोन का इस्तेमाल करने वालों से सम्पर्क कर मोबाइल की रिस्कवरी की। हालांकि इस दौरान कई लोगों ने मोबाइल सिम बंद भी की लेकिन उसके बाद भी पुलिस ने अपने स्तर पर एक्शन लेते हुए मोबाइल की रिस्कवरी की। सभी मोबाइल को बरामद कर संबंधित मोबाइल धारकों को लौटाने में पुलिस थाना विधाधर नगर जयपुर उत्तर पर पदस्थापित कांस्टेबल दीपक कुमार की सराहनीय भूमिका रही है।

प्रदेश के 2 पुलिसकर्मियों को मिलेगा राष्ट्रपति पुलिस पदक

16 पुलिस अधिकारी-कर्मचारियों को पुलिस पदक देने की घोषणा

जयपुर। केन्द्रीय गृह मंत्रालय ने गणतंत्र दिवस-2023 पर राजस्थान के 2 पुलिस अधिकारियों को राष्ट्रपति पुलिस पदक व 16 पुलिस अधिकारियों व कर्मचारियों को पुलिस पदक प्रदान करने की घोषणा की है। महानिदेशक पुलिस उमेश मिश्रा ने इन सभी पुलिस अधिकारियों व कर्मचारियों को पदकों के लिए बधाई दी है। राष्ट्रपति पुलिस पदक के लिये पुलिस निरीक्षक जयपुर भीमसेन शर्मा एवं हैड कांस्टेबल सीआईडी सीबी बृजेश कुमार निगम को चुना गया है। इसी प्रकार प्रदेश के 16 पुलिस अधिकारियों व कर्मचारियों को पुलिस पदक के लिए चुना गया है। इनमें पुलिस निरीक्षक अशोक कुमार गुप्ता, कार्यालय पुलिस अधीक्षक सीआईडी बीआई में पुलिस निरीक्षक राशिद अली, प्रथम बटालियन आरएसी में कंपनी कमांडर सरवन कुमार, एसडीआरएफ में कंपनी कमांडर हरि सिंह, चतुर्थ बटालियन आरएसी में प्लाटून कमांडर शिव लाल गुर्जर, सीआईडी सीबी में उप निरीक्षक कादिर खान, पुलिस दूरसंचार में उप निरीक्षक कालुराम मीणा, कार्यालय अतिरिक्त महानिदेशक पुलिस सीआईडी सीबी में सहायक उपनिरीक्षक रामफूल मीणा शामिल है। इसी प्रकार हैड कांस्टेबल जयपुर सजाद अहमद,



भीमसेन शर्मा और बृजेश कुमार निगम

आठवीं बटालियन आरएसी आईआर गाजीपुर दिल्ली में हैड कांस्टेबल नरपत सिंह, राजस्थान पुलिस अकादमी जयपुर में हैड कांस्टेबल प्रहलाद कुमार, सीआईडी सीबी जयपुर में हैड कांस्टेबल जय सिंह मीणा एवं शेर सिंह, राजस्थान पुलिस अकादमी में कांस्टेबल बैट रोहितारा कुमार, सीआईडी सीबी डिस्कॉम जयपुर में कांस्टेबल वीरेंद्र सिंह शेखावत एवं जयपुर में कांस्टेबल जयप्रकाश धीनवा को पुलिस पदक के लिये चयन किया गया है।